
अधिसूचना 
17 अक्टूबर, 2014 


संख्या -03 / प्रोन्नति -02 -17/ 2014 का0 10188-- श्री राम शंकर राय, झा0प्र0से0 , कोटि क्रमांक - 390/ 03 
को विभागीय प्रोन्नति समिति की बैठक दिनांक 4 जून , 2013 में की गई अनुशंसा के आलोक में 
विभागीय अधिसूचना सं0- 5583 दिनांक 24 जून , 2013 के द्वारा अपर समाहर्ता एवं समकक्ष कोटि में 
प्रोन्नति प्रदान की गई थी । तदोपरान्त उपायुक्त , धनबाद के पत्र दिनांक 8 जुलाई, 2013 द्वारा यह 
प्रतिवेदित किया गया कि श्री राय के विरूद्ध दर्ज धनबाद थाना कांड संख्या- 433 /2006 दिनांक 
27 जून , 2006 से संबंधित वाद में दिनांक 16 अगस्त , 2008 को धनबाद पुलिस द्वारा आरोप पत्र 
समर्पित किया जा चुका है । 

उल्लेखनीय है कि विभागीय संकल्प सं0 - 6227 दिनांक 20 नवम्बर , 2008 के 
कंडिका- 2(i) के अनुसार निम्नांकित स्थितियों में प्रोन्नति पर कुप्रभाव पड़ने का प्रावधान है: 


( क ) निलम्बन , 


( ख ) विभागीय कार्यवाही संचालित हो तथा आरोप पत्र निर्गत हो , 


( ग) आपराधिक कार्यवाही फौजदारी न्यायालय में लम्बित रहने पर ( आपराधिक 
कार्यवाही उस तिथि से लम्बित समझी जायेगी , जिस तिथि को फौजदारी न्यायालय में समर्पित किया 
गया हो ) । 


उपर्युक्त संकल्प के आलोक में श्री राय को प्रदान की गई प्रोन्नति के संबंध में विधिक्षा 
हेतु संदर्भित मामला विधि (न्याय) विभाग को पृष्ठांकित किया गया । विधि (न्याय) विभाग के परामर्श 
का कार्यकारी अंश निम्नवत् है: 


It is well settled that once the promotion is granted , it cannot be cancelled without 
following the Principle of natural justice . Hence, in the present case , the promotion 
granted to Sri Rai is liable to cancelled due to missrepresentation by Sri Rai , hence a 
show - cause may be issued to Sri Rai with respect to missrepresentation and concealment 
of the fact of submission of the charge - sheet long back and after consideration of the 
causes shown, the competent authority may proceed further for cancellation of the 
promotions. 


विधि ( न्याय) विभाग के परामर्श के आलोक में श्री राम शंकर राय से स्पष्टीकरण प्राप्त 
किया गया तथा उनके स्पष्टीकरण पर विचारोपरान्त पुनः विधि (न्याय ) विभाग से आरोप पत्र की तिथि 
के सम्बन्ध में परामर्श प्राप्त किया गया , जिसमें यह अंकित है कि The criminal case is said to be 
pending from the date of submission of charge sheet by the police after the investigation . 

विधि (न्याय ) विभाग के उक्त परामर्श से स्पष्ट है कि श्री राय के विरूद्ध आरोप पत्र दिनांक 
16 अगस्त , 2008 को धनबाद पुलिस द्वारा न्यायालय में समर्पित किया जा चुका है । अर्थात् विभागीय 
संकल्प सं0- 6227 दिनांक 20 नवम्बर, 2008 की कंडिका - 2(i) के आलोक में श्री राय को अपर समाहर्ता 
एवं समकक्ष स्तर में प्रोन्नति प्रदान करने हेतु विभागीय प्रोन्नति समिति की अनुशंसा नियमसंगत नहीं 


थी । 

अतः वर्णित परिप्रेक्ष्य में श्री राम शंकर राय, झा0प्र0से0 को अधिसूचना सं0 - 5583 दिनांक 
24 जून , 2013 द्वारा अपर समाहर्ता एवं समकक्ष कोटि में प्रदान की गई प्रोन्नति को वापस लेते हुए 
अनुमण्डल पदाधिकारी एवं समकक्ष स्तर में पदावनत किया जाता है । 


यह अधिसूचना तत्काल प्रभाव से लागू होगी । 


झारखण्ड राज्यपाल के आदेश से , 


सुमन कुमार, 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

